

Врз основа на член 22 став 1 точка 2 од Законот за локална самоуправа (Службен весник на РМ бр. 5/2002), Статутот на Општина Могила (Службен гласник на Општина Могила бр. 5/2006), Советот на Општина Могила на седницата одржана на ден _____, ја донесе следната:

ПРОГРАМА

за ЖИВОТНА СРЕДИНА НА ОПШТИНА МОГИЛА за 2018 година

- I. **СТРАТЕШКА ЦЕЛ** Програмата на Општина Могила за заштита на животната средина е насочена кон спроведување на активности за заштита на животната средина во надлежност на локалната самоуправа, исполнување на барањата на македонското законодавство за животна средина, обезбедување на поквалитетни услови за живот на граѓаните и почиста животна средина во општината.
- II. **ЦЕЛИ НА ПРОГРАМАТА** Општа цел на Програмата: - да се обезбедат практични и финансиски изводливи решенија за приоритетните проблеми и активности во областа заштита на животната средина; - прифаќање на еколошката проблематика во останатите секторски програми во насока на одржлив развој на локалната заедница. Специфични цели на Програмата: - Системска контрола на квалитетот на животната средина во општината; - Спроведување на Оцена на влијанието врз животната средина уште во процесот на планирање на проектите за да се превенираат последиците од загадување на животната средина; - Изработка на стратешки документи за заштита на животната средина; - Систематизирано спроведување на постојани подобрувања со постојниот систем за управување со отпадот во општината; - Зголемување на новите зелени површини во општината, уредување на запустени зелени површини, амортизирање на загадувањето на почвата, воздухот и бучавата, подобрување на визуелниот изглед на урбаната средина, како и активности за пошумување.
- III. **ПРЕДМЕТ НА ПРОГРАМАТА** Програмата за активностите на Општина Могила во областа на заштитата на животната средина во текот на 2018 година ќе бидат насочени кон:
 - Контрола, анализа, следење и информирање за квалитетот на животната средина на територијата на општината и тоа на: влијание врз квалитет на амбиенталниот воздух од поединечни извори, влијание на отпадните води од поединечни извори врз површинските води и други водотеци, влијание од бучава во животната средина;

- Информирање за состојбата со квалитетот на воздухот, водите и отпадот на територијата на општината преку систематизирање на добиените податоци од државната и локалната мрежа за мониторинг за 2018 г., како и
- Изработка на еколошка проектна документација за планска документација за инсталации, инфраструктурни објекти и други проекти и тоа: Елаборати за животна средина, Студии за оцена на влијание врз животната средина, Стратешки оценки за влијание на животната средина во постапките за донесување на урбанистичка планска документација и во согласност со закон.
- Изработка на стратешки документи за животна средина: изработка на Регистер на загадувачи со збир на податоци за изворот, видот, количината, начинот и местото на испуштање, пренесување и одлагање на загадувачките материи и отпадот во животната средина, како и изработка на Катастар за животната средина на територијата на Општина Могила како квалитетивна евиденција на загадувачите и изворите на загадување кои испуштаат загадувачки материи и супстанции во медиумите на животната средина, во која е вклучена и картата на загадувачи.
- Интервенција во системот за управување со отпад, преку донесување на Годишна Програма за управување со отпад како законска обврска на општината согласно Законот за управување со отпадот, во која ќе бидат планирани активности во врска со имплементација на 3Р – реупотреба, редуцирање, рециклирање, набавка на нови садови за отпад за проширување на опслуженото подрачје, постапување со електронски и електричен отпад, отпадни батерии и акумулатори, санација на диви депонии на територијата на општината, печатење на пропаганден материјал за подигнување на јавната свест на граѓаните за селектирање на отпадот и учество на општината во националната акција “Македонија без отпад 2018”
- . Спроведување на активности за подигнување на нови зелени површини и уредување на запуштени зелени површини во општината согласно Предлог-Програмата на ЈКП ПЕЛА ХИГИЕНА за подигнување на нови зелени површини; Набавка на саден материјал за пролетно и есенско хортикултурно уредување на општината: цветен расад и декоративни
- Одбележување на денови од ЕКО календарот. Потребно е да се воспостави пракса за обележување на најважните денови од Еко календарот (Ден на Планетата Земја, Ден на заштита на водите,

Ден на екологија, Ден без автомобили, Ден за борба против пушењето, Ден на дрвото и слично). На истите се да манифестираат различни активности со што Општина Могила би го сменила епитетот од земјоделска во агро-еколошка општина.

- Подигање на еколошката свест во основните училишта. Потребна е сеопфатна едукација на децата од основните училишта за нивната улога и одговорност во зачувување на животната средина во која живеат и растат. Да им се развие свеста за штетноста на загадената средина, односно предноста од чистата вода за пиење, чистиот воздух што го дишат, здрава почва, соодветното складирање на отпад и слично.

Предвидените активности во Програмата за животна средина за 2018 генерално се групираат во следните ставки:

- **Уредување на централните подрачја во населените места: Будаково, Ивањевци, Мусинци и Ношпал,**
- **Уредување на речното корито на река Шемница - кофинансирање - 1.000.000 ден**
- **Чистење на порои – кофинансирање: 500.000 ден**
- Подготвување на проектна документација за уредување на централните подрачја 100000,00

Чистење на порој Трап во должина од 1200 м и негови делници во должина од 1000 м,

порој Слатина во должина од 1700м

Ивањечки порој во должина од 500 м

порој Трновци во должина од 1700 м

Вкупен износ на програмата – 5.300.000,00 денари

Приходи за реализација на оваа програма:

- Министерство за животна средина и просторно планирање
- Буџет на Општина Могила
- Други извори

Оваа Програма влегува во сила со денот на објавувањето во "Службен гласник на Општина Могила", а ќе започне да се применува од 01.01.2018 година.

Бр. _____

Датум _____

Претседател на Совет

Александар Јанкуловски